

दुकान व भवनों पर लाल निशान लगाकर अतिक्रमणों को किया चिन्हित

शिविर में रक्तदान कर मानव सेवा का दिया संदेश

गंगापुर सिटी, (निर्स)। नगर परिषद ने मंगलवार को अतिक्रमण हटाओ अभियान के तहत दुकानों और भवनों पर लाल निशान लगाकर अतिक्रमणों को चिन्हित किया। यह कार्रवाई सुबह 10 बजे से दोपहर 1.30 बजे तक चली, जिसमें शहर के प्रमुख बाजार क्षेत्रों को कवर किया गया।

इससे पहले प्रशासन के निर्देश पर नगर परिषद ने अतिक्रमण हटाने की सीधी कार्रवाई की थी। उस समय व्यापारियों ने विरोध प्रदर्शन किया था और आरोप लगाया था कि जेसीबी से वर्षों पुराने चबूतरों को मनमाने ढंग से तोड़ा गया, जो उनके व्यापार के लिए आवश्यक थे। व्यापारियों का तर्क था कि चबूतरे हटने से ग्राहकों के खड़े होने, माल रखने और आवागमन में परेशानी हो रही है, जिससे दुर्घटना की आशंका

■ नगर परिषद ने अतिक्रमणों पर लगाए लाल निशान, निर्वर्तमान सभापति ने बाजारों का दौरा कर व्यापारियों से संवाद किया

■ प्रशासन-व्यापारी बैठक के बाद बदली रणनीति, मार्किंग के बाद हटाया जाएगा अतिक्रमण

बढ़ गई है और कारोबार प्रभावित हो रहा है। प्रशासन ने स्पष्ट किया कि अतिक्रमण के कारण शहर में अव्यवस्था फैल रही है, जिससे आपातकालीन वाहनों जैसे दमकल और एंबुलेंस को भी रास्ता नहीं मिल पाता। प्रशासन ने कहा कि ऐसी स्थिति में होने वाले हादसों के लिए उससे ही जिम्मेदार ठहराया जाता है, और अतिक्रमण बर्दाश्त नहीं किया जाएगा। बैठक में हुई चर्चा के बाद यह सहमति बनी कि सीधे तोड़फोड़

करने के बजाय पहले अतिक्रमणों को चिन्हित किया जाएगा। इसी निर्णय के आधार पर मंगलवार को नगर परिषद की टीम ने यह अभियान चलाया। इस टीम में सफाई निरीक्षक प्रदीप मीणा, सफाई इंचार्ज कमलेश, विकास, बबलू, महेश और कई अन्य जम्मादार शामिल थे। सभी सदस्य मिनी सचिवालय में एकत्रित होने के बाद माल गोदाम रोड से अभियान की शुरुआत कर स्टेशन बजरीया, सोनीबाबा चौराहा, महेश टॉकीज, सरकारी

अस्पताल, नया बाजार और खारी बाजार तक पहुंचे। अभियान के दौरान दुकानों और भवनों के आगे नालियों पर किए गए अतिक्रमणों पर लाल निशान लगाए गए। इसके साथ ही सड़क के बीच में लगे बिजली और टेलीफोन के खंभों को भी चिन्हित कर सूची तैयार की गई, ताकि संबंधित विभागों को अवगत कराकर हटाने की कार्रवाई की जा सके।

व्यापारी वेदप्रकाश मंगल ने मुख्यमंत्री को लेंटर भेजकर बताया कि बाजार क्षेत्र में अतिक्रमण हटाओ अभियान के तहत दुकानों के आगे नालियों पर बने फेरा कवर दासा तोड़े जा रहे हैं। यह कार्रवाई बिना पूर्व योजना के की जा रही है, जबकि पिछले 70 वर्षों में कभी ऐसी व्यवस्था नहीं हटाई गई। नया बाजार क्षेत्र निचले स्तर पर स्थित है और बारिश में जलभराव की

समस्या रहती है। दासा दुकानों को वर्षाजल और गंदे पानी से सुरक्षा प्रदान करते हैं। इनके हटने से व्यापारियों को भारी नुकसान की आशंका है। इसलिए इस तोड़फोड़ को तुरंत रोका जाना आवश्यक है। अतिक्रमण अभियान के संदर्भ में निर्वर्तमान सभापति शिवरतन अग्रवाल ने बाजार क्षेत्र का दौरा कर व्यापारियों से संवाद किया। उन्होंने व्यापारियों की समस्याएं सुनीं और समाधान का आश्वासन दिया। चर्चा में बढ़ते अतिक्रमण, यातायात अवरोध और नालों की सफाई जैसे मुद्दे प्रमुख रहे। इस अवसर पर अग्रवाल समाज जिलाध्यक्ष गोविंद बरगला और प्रदेश प्रवक्ता महेन्द्र गंग भी मौजूद रहे। सभी पक्षों ने समन्वय से स्थायी और संतुलित समाधान की कार्ययोजना बनाने पर सहमति जताई।

■ स्वैच्छिक शिविर में 56 यूनिट रक्त संग्रहित किया

सुरौठ, (निर्स)। अखिल भारतीय विद्यार्थी परिषद के तत्वावधान में गांव शेरपुर में सवाई माधोपुर विभाग संयोजक योगेन्द्र डागुर के जन्मदिवस के अवसर पर स्वैच्छिक रक्तदान शिविर का आयोजन किया गया। शिविर में युवाओं एवं ग्रामीणों ने उत्साहपूर्वक भाग लिया और लगभग 56 रक्तदाताओं ने रक्तदान कर मानव सेवा का संदेश दिया। कार्यक्रम के मुख्य अतिथि श्री श्री 1008 श्री हरेंद्रानंद स्वामी रहे। विशिष्ट अतिथियों में अतिरिक्त मुख्य ब्लॉक शिक्षा अधिकारी दयाल सिंह सोलंकी, नायब तहसीलदार हरिशंकर शर्मा, भाजपा खेड़ा जमालपुर मंडल अध्यक्ष गीता देवी जाट, विजय सिंह डागुर एवं सरपंच लाखन सिंह उपस्थित रहे। स्वामी हरेंद्रानंद सरस्वती जी महाराज ने अपने संबोधन में कहा कि रक्तदान से बढ़कर कोई दान नहीं है, क्योंकि इससे हम किसी

■ स्वैच्छिक शिविर में 56 यूनिट रक्त संग्रहित किया

जरूरतमंद की जान बचा सकते हैं। उन्होंने सभी लोगों से नियमित रूप से रक्तदान करने का आन किया। कार्यक्रम का शुभारंभ अतिरिक्त मुख्य ब्लॉक शिक्षा अधिकारी दयाल सिंह सोलंकी, डॉ. गोविंद प्रजापति, केशव स्कूल निदेशक गुरुदत्त एवं अजीत सिंह द्वारा फीता काटकर किया गया। इस अवसर पर उपस्थित सभी अतिथियों का एबीवीपी का दुपट्टा एवं स्मृति चिन्ह भेंट कर सम्मान किया गया। दयाल सिंह सोलंकी ने कहा कि प्रत्येक व्यक्ति को वर्ष में कम से कम तीन बार रक्तदान करना चाहिए, ताकि रक्त की कमी के कारण किसी मरीज को जीवन

से हाथ न धोना पड़े, शिविर में विवेक स्कूल की प्रधानाचार्य कलमेश देवी ने भी रक्तदान कर प्रेरणादायक उदाहरण प्रस्तुत किया। विभाग संयोजक योगेन्द्र डागुर ने बताया कि नियमित रक्तदान से शरीर में आयरन की अतिरिक्त मात्रा नियंत्रित रहती है, जो हृदय स्वास्थ्य के लिए लाभकारी है। उन्होंने कहा कि आपातकालीन परिस्थितियों में रक्त की उपलब्धता सुनिश्चित करने के लिए समाज के लोगों को आगे आना चाहिए। शिविर में पूजा ब्लाड बैंक की टीम ने रक्त संग्रहण किया। कार्यक्रम में एबीवीपी के लोकेश मीणा, सौरभ सिंह, नैना सहित छात्रा कार्यकर्ता तथा भाजपा खेड़ा जमालपुर मंडल महामंत्री राम प्रकाश डागुर, वीरेंद्र सिंह, मनोज तिवारी, कामराज, बाबू सिंह, भगवान सिंह, देवेन्द्र चौधरी, रितेश मित्तल सहित अनेक कार्यकर्ता मौजूद रहे।

वाहन की टक्कर से युवक की मौत, शव सौंपा

गंगापुर सिटी, (निर्स)। कोतवाली थाना क्षेत्र के टोकसी मोड़ पर सोमवार देर शाम एक सड़क हादसे में 25 वर्षीय युवक की मौत पर शव सौंपा गया। अज्ञात तेज रफ्तार वाहन की टक्कर से हुए इस हादसे के बाद ड्राइवर मौके से फरार हो गये। मृतक की पहचान भरतपुर के हलेना निवासी सोनू पुत्र सिमीलाल (25) के रूप में हुई है। सोनू गंगापुर-वजौरपुर रोड पर रहकर मजदूरी का काम करता था। सोमवार को सोनू बाइक से गंगापुर सिटी की ओर सामान लेने आ रहा था। टोकसी मोड़ के पास एक अज्ञात वाहन ने उसकी बाइक को जोरदार टक्कर मारी। टक्कर इतनी भीषण थी कि सोनू सड़क पर दूर जा गिरा और गंभीर चोटों के कारण उसकी घटनास्थल पर ही मृत्यु हो गई। हादसे के बाद आसपास मौजूद लोग तुरंत

मौके पर पहुंचे। उन्होंने पुलिस को सूचना दी और स्थानीय लोगों की मदद से युवक के शव को जिला अस्पताल पहुंचाया गया। सूचना मिलते ही कोतवाली थाना पुलिस मौके पर पहुंची और घटनास्थल का निरीक्षण कर साक्ष्य जुटाए। पुलिस ने शव को जिला अस्पताल की मॉर्चरी में रखवाया और परिजनों को सूचित किया। परिजनों के अस्पताल पहुंचने के बाद पोस्टमार्टम की कार्रवाई की गई और शव उन्हें सुपुर्द कर दिया गया। पुलिस ने अज्ञात वाहन चालक के खिलाफ मामला दर्ज कर जांच शुरू कर दी है। फरार वाहन और चालक की पहचान के लिए आसपास लगे सीसीटीवी कैमरों की फुटेज खंगाली जा रही है। इस घटना से मृतक के परिवार पर गहरा दुख पड़ा है, क्योंकि सोनू परिवार का एकमात्र कमाऊ सदस्य था।

बैठक सम्पन्न

सुरौठ, (निर्स)। गोवर्धन भक्त मंडल के सदस्यों द्वारा डॉक्टर पी डी सिंघल की बगोची में एक महत्वपूर्ण बैठक का आयोजन किया गया। बैठक में मंडल के आगामी वार्षिक उत्सव को भव्य रूप से आयोजित करने को लेकर विस्तृत चर्चा की गई तथा कार्यक्रम की प्रारंभिक रूपरेखा प्रस्तुत की गई।

बैठक की अध्यक्षता मंडल के अध्यक्ष भगवान सिंघल ने की, जबकि संरक्षक सतीश जिंदल का विशेष मार्गदर्शन प्राप्त हुआ। बृजेश भारद्वाज, दीपक सिंघल, गणेश सिंघल, राजेश सिंघल, विनोद गोयल, हुकम बंसल, सरो ताली वाले, अनिल सिंघल, वीर सिंह चौधरी ने जानकारी देते हुए बताया कि इस वर्ष का वार्षिक उत्सव श्रद्धा, भक्ति और सांस्कृतिक रंगों से सराबोर होगा। कार्यक्रम में आयोजन प्रस्तावित किए गए हैं। संरक्षक सतीश जिंदल ने कहा कि गोवर्धन भक्त मंडल का उद्देश्य धार्मिक एवं सामाजिक समरसता को बढ़ावा देना है।

पानी की किल्लत को लेकर कांग्रेसियों ने जताया आक्रोश

भरतपुर, (निर्स)। जिले में पिछले 10 दिनों से चल रही पानी की किल्लत को लेकर जिले भर के कांग्रेसियों ने प्रशासन के खिलाफ कड़ा आक्रोश व्यक्त किया है। जिला कांग्रेस कमेटी के अध्यक्ष दिनेश सूपा ने जिले में पानी की किल्लत को लेकर लगातार मंच रहे पब्लिक के हाहाकार को लेकर कहा कि इस समय विवाह शादियों का सीजन है तथा नलों में पानी न आने की वजह से पीने के पानी लाने के लिए भी लोगों को दूर-दूर तक जाना पड़ रहा है। ऐसे समय में निजी पानी के टैंकर वाले 1500 से 2000 रुपये तक प्रति टैंकर वसूल रहे हैं, जोकि गरीब आदमी के लिए खरीदना बड़ा मुश्किल है। जिला अध्यक्ष सूपा ने बताया कि बड़ी आखर्जनक एवं शर्मनाक बात है कि

सुशासन का दावा करने वाली भाजपा सरकार में जिले के अधिकारियों तथा रसूखदारों के यहां सरकारी स्तर पर पानी के टैंकर भिजवाए जा रहे हैं एवं आम आदमी को बूंद बूंद पानी के लिए तरसना पड़ रहा है। गौरतलब है कि आम आदमी वाटर वर्क्स के अधिकारी एवं कर्मचारियों को फोन करते हैं तो या तो वह फोन रिसीव नहीं कर रहे हैं या कोई संतोषजनक जवाब नहीं दे रहे हैं। जिला अध्यक्ष दिनेश सूपा एवं वरिष्ठ कांठिसियों ने बड़ा अप्सोस एवं रोष व्यक्त करते हुए कहा कि जलदाय विभाग के अधिकारी रोजाना लगभग 100 पानी के टैंकर जिले के बड़े अधिकारियों एवं सत्ताधारी पार्टी के नेताओं के घरों पर भिजवा रहे हैं जो की भाजपा सरकार की दोहरी चाल का जीता

जागत उदाहरण है। डीसीसी चीफ दिनेश सूपा ने जिला कलेक्टर से लगातार चल रही पानी की किल्लत की उच्च स्तरीय पारदर्शिता पूर्ण जांच कराने के लिए एक कमेटी बनाने की मांग की है तथा दोषी अधिकारी एवं कर्मचारियों के खिलाफ कड़ी कार्रवाई करने की भी मांग की है। आक्रोश व्यक्त करने वालों में चुनौ कप्तान, योगेश सिंघल, मनोज पटेल, दयाचंद पंचौरी, बबीता शर्मा, रोहित चौधरी, हरिमोहन शर्मा, विजेन्द्र चौमा, दीनदयाल जाटव, मुकेश जाटव, रामेश्वर सैनी, चंद्रकांत शर्मा, नदीम मलिक, राजेश वाल्मीकि, दीपेंद्र बुरावई, लोकपाल सिंह, रमेश धावई, मनोज शर्मा, निरंजन जघीना, सुभाष कुंतल, संजीव कुमार सहित सभी स्टॉफ मौजूद रहा।

अल्पाहार कार्यक्रम आयोजित

गंगापुर सिटी, (निर्स)। लायंस क्लब गंगापुर सिटी ने उदई मोड़ स्थित फल-सब्जी मंडी के बाहर एक अल्पाहार कार्यक्रम का आयोजन किया। इस दौरान करीब 1500 जरूरतमंदों और प्रभुजनों को हलुआ वा खिचड़ी परोसी गई। यह सेवा कार्य लायंस क्लब गंगापुर सिटी के अध्यक्ष मुकेश गुप्ता की ओर से आयोजित किया गया था। क्लब पदाधिकारियों ने बताया कि यह सेवा प्रोजेक्ट नियमित रूप से संचालित किया

जाता है, जिसका उद्देश्य जरूरतमंदों तक समय-समय पर सहायता पहुंचाना है। कार्यक्रम के मुख्य अतिथि नगर परिषद अग्रवाल रहे। उन्होंने लायंस क्लब के सेवा कार्य की सराहना करते हुए इन्हें समाज के लिए प्रेरणादायी बताया। क्लब ने भविष्य में भी ऐसे सेवा कार्यक्रम जारी रखने की बात कही है। इस अवसर पर राधेश्याम विजयवर्गीय, मुकेश गुप्ता, लक्ष्मी गुप्ता आदि मौजूद रहे।

पोश अधिनियम व सरकारी योजनाओं की दी जानकारी

करौली, (निर्स)। जिला प्रशासन एवं एक्शनएड एसोसिएशन इंडिया द्वारा चलाए जा रहे महिला श्रमिक उत्पीड़न मुक्त कार्यस्थल जागरूकता अभियान के अंतर्गत एवं एक्शनएड की क्षेत्रिय प्रबंधक सिसोन किंगोरी के मार्गदर्शन में भीमनगर कॉलोनी करौली में जागरूकता बैठक का आयोजन कर पोश अधिनियम के प्रावधानों एवं सरकारी योजनाओं की जानकारी दी गई।

एक्शनएड जिला समन्वयक दिनेश कुमार बैरवा ने बताया कि एक्शनएड एसोसिएशन इंडिया द्वारा संपूर्ण देश में राष्ट्रव्यापी जागरूकता अभियान चलाया जा रहा है। जिसमें जागरूकता कार्यक्रमों के माध्यम से समुदाय एवं महिला श्रमिकों में अधिनियम (कार्यस्थल पर महिलाओं का यौन उत्पीड़न) (रोकथाम, निषेध और निवारण) अधिनियम, 2013 के प्रति जागरूकता बढ़ाना एवं उत्पीड़न की शिकायत स्थानीय शिकायत समिति, नजदीकी पुलिस थाना, राष्ट्रीय एवं राज्य

जिससे वे सुरक्षित और गरिमापूर्ण वातावरण में काम कर सकती हैं। उन्होंने बताया कि ईट भट्टों, भवन निर्माण, सड़क निर्माण, खान, साफ सफाई एवं घरेलू कार्य करने वाली महिलाओं के साथ कार्यस्थल पर उत्पीड़न की संभावना अधिक रहती है। महिला श्रमिकों के साथ कार्यस्थल पर टेकेदार, मालिक, या अन्य व्यक्ति उत्पीड़न करता है तो महिलाओं को अपने अधिकारों के बारे में जागरूक करना है तो अधिनियम में शिकायत दर्ज करने और निवारण की प्रक्रिया निर्धारित की गई है। महिलाओं को आंतरिक एवं स्थानीय शिकायत समितियों को शिकायत करने एवं महिला श्रमिकों को उत्पीड़न से बचाने का आन्धान किया। इस दौरान एक्शन फोर एडवोकेसी विकास अनुसंधान संस्थान प्रभारी देवीशंकर द्वारा केंद्र एवं राज्य सरकार द्वारा संचालित विभिन्न जनकल्याणकारी योजनाओं की जानकारी देकर सामाजिक सुरक्षा योजनाओं का लाभ लेने हेतु प्रेरित किया।

न्यायिक मजिस्ट्रेट ने निरीक्षण किया

करौली, (निर्स)। करौली जिला मुख्यालय पर सामाजिक न्याय एवं अधिकारिता विभाग द्वारा संचालित काव्या सेवा संस्थान मुख्यमंत्री पुनर्वास गृह करौली) मे आज जिला विधायक सेवा प्राधिकरण की सचिव ममता

चौधरी ने औचक निरीक्षण किया, जिसमें सभी लाभार्थियों से चर्चा की और सुविधाओं के बारे में जाना मिलने वाली सुविधाओं के बारे में विस्तृत रूप से जानकारी ली और वही दवाइयां को लेकर भी विशेष निर्देश दिए गए।

काव्य सेवा संस्थान में व्यवस्था सही पाई गई 71 लोग मौजूद मिले। इस मौके मैनेजर हिमांशु, लेखाधिकारी जेतराम निगम, दीपक मीणा, कविता मीणा, संजीव कुमार सहित सभी स्टॉफ मौजूद रहा।

अपनी बैंकिंग सुरक्षित रखिए

हमारे कस्टमर केयर नंबर

1800 1080

पर संपर्क करें

अपडेटेड फोन नंबरों के लिए हमेशा हमारी वेबसाइट देखें

www.icici.bank.in

ICICI Bank

शिविर आयोजित

गंगापुर सिटी, (निर्स)। लायंस क्लब गरिमा और रविन्द्र आर्य व श्रद्धा आर्य की ओर से एक निःशुल्क मोतियाबिंद जांच एवं ऑपरेशन शिविर आयोजित किया गया। यह शिविर डेयरी स्थित एक निजी अस्पताल में लगाया गया था। शिविर में कुल 135 व्यक्तियों की आंखों की जांच की गई, जिनमें से 86 मरीजों को ऑपरेशन के लिए योग्य पाया गया और उनके मुफ्त ऑपरेशन किए गए। ऑपरेशन नेत्र रोग विशेषज्ञ डॉ. ममता मीना द्वारा किए गए। सभी मरीजों को ऑपरेशन के बाद निःशुल्क चर्चम और दवाइयां उपलब्ध कराई गईं। इसके अतिरिक्त, मरीजों को फल और बिरिस्टि भी वितरित किए गए।

जागरूकता अभियान शुरू

गंगापुर सिटी, (निर्स)। आशाश्रित ब्लॉक कार्यक्रम के तहत रसमूर्णता अभियान 2.0 चलाया जा रहा है। इसी कड़ी में मंगलवार को पंचायत समिति गंगापुर सिटी क्षेत्र की ग्राम पंचायतों में जागरूकता अभियान आयोजित किया गया।

इस अवसर पर नोडल अधिकारी एवं विकास अधिकारी जगदीश गुर्जर ने बताया कि ग्राम पंचायत महकुला, श्यारौली और बगलाई में विभिन्न विभागों के समन्वय से ग्रामीणों को अभियान के उद्देश्यों और प्रमुख बिंदुओं की जानकारी दी गई। महकुला और श्यारौली ग्राम पंचायतों में महिला एवं

बाल विकास विभाग के परियोजना अधिकारी देशराज गुर्जर के नेतृत्व में गतिविधियां हुईं। आंगनवाड़ी केंद्रों पर बच्चों की नियमित ऊंचाई-वजन माप और संस्थागत प्रसव के दौरान नवजात शिशुओं के वजन को बढ़ावा देने पर विशेष जोर दिया गया। गर्भवती महिलाओं को उचित देखभाल, संतुलित आहार और नियमित स्वास्थ्य जांच के महत्व के बारे में विस्तार से समझाया गया। वहीं, बगलाई ग्राम पंचायत में बीसीएमएचओ बतौलाल मीना को निर्देशन में स्वास्थ्य जागरूकता कार्यक्रम आयोजित किए गए। इन कार्यक्रमों में गर्भावस्था के दौरान पोषण,

समय पर जांच और सुरक्षित प्रसव से संबंधित महत्वपूर्ण जानकारी ग्रामीणों के साथ साझा की गई। इस अभियान में पशुपालन विभाग, शिक्षा विभाग सहित अन्य विभागों के अधिकारियों और कर्मचारियों ने भी सक्रिय भागीदारी की। उन्होंने आमजन को रसाशान्वित ब्लॉक कार्यक्रम के तहत रसमूर्णता अभियान 2.0 के सभी संकेतकों की विस्तृत जानकारी दी और इसके लाभों से अवगत कराया। अधिकारियों ने बताया कि इस अभियान का मुख्य उद्देश्य पोषण, स्वास्थ्य और शिक्षा से जुड़े मानकों में सुधार लाकर ग्रामीण क्षेत्रों में समग्र विकास को गति प्रदान करना है।

विद्यार्थियों ने ली नशा मुक्ति की शपथ

भरतपुर, (निर्स)। मुख्य चिकित्सा एवं स्वास्थ्य अधिकारी जिला भरतपुर एवं मानव मंगल सेवा संस्थान द्वारा जागरूकता

पश्चिम मध्य रेल

कैटलॉग नं.- (1) PARK-LKE-BXN-HAN, अनुबन्ध का प्रकार- पार्किंग (निर्वास) लाखेरी, हिंडौन सिटी एवं बयाना, ई-नीलामी की तिथि एवं समय- दिनांक 02/03/2026 (सोमवार) समय 12:00 बजे से 12:50 बजे तक, कैटलॉग नं.- (2) PARK-MIX-BAZ 26 अनुबन्ध का प्रकार- पार्किंग (निर्वास) बारां, ई-नीलामी की तिथि एवं समय- दिनांक 05/03/2026 (गुरुवार) समय 12:00 बजे से 12:30 बजे तक, कैटलॉग की विस्तृत जानकारी वेबसाइट www.ireps.gov.in पर उपलब्ध है।

(हरता)

वरी मंडल वाणिज्य प्रबंधक पश्चिम मध्य रेल, कोटा

सचिव भारत अभियान एक कदम स्वच्छता की ओर

शिविरों का आयोजन तम्बाकू मुक्त विद्यालय जागरूकता कार्यक्रम जिला भरतपुर के सभी ब्लॉकों में जागरूकता कार्यक्रमों के शिविरों का आयोजन किया गया जिसमें विद्यालय एवं महाविद्यालयों का चयन कर प्रत्येक विद्यालय में जाकर कार्यक्रमों के सहयोग से प्रचार प्रसार पम्पलेट, पोस्टर, ऑडियो, विडियो, इन्स्टाग्राम, फेसबुक के द्वारा डॉ. अंसित श्रीवास्तव उप मुख्य चिकित्सा अधिकारी के निर्देशानुसार कार्यक्रम आयोजित किये गए।

उन्होंने बताया कि आज भारत के 80 लाख लोग कैसर बीमारी से पीड़ित हैं उनमें सबसे ज्यादा कैसर टी बी बीमारीयों से ग्रसित हो रहे हैं। बच्चों को तम्बाकू खाने से होने वाले नुकसान के बारे में तम्बाकू सेवन जनित स्वास्थ्य खतरों अधिनियम 2003 कोटपा

कानूनी प्रावधान की जानकारी दी और तम्बाकू के बढ़ते दुष्प्रभावों और तम्बाकू से छुटकारा सम्बन्धी जागरूकता कार्यक्रमों का विद्यालय परिसर में तम्बाकू सेवन से जनित स्वास्थ्य निषेध हेतु गतिविधियों का आयोजन किया गया जिसमें विद्यार्थियों के लिए तम्बाकू सेवन के दुष्प्रभावों परनिबंध एवं चित्रकला प्रतियोगिता का आयोजन किया गया जिसमें बच्चों ने अपनी कृची एवं कलम के माध्यम से नशे के खिलाफ प्रभावशाली सन्देश प्रस्तुत किये प्रतियोगिता के दौरान विद्यार्थियों में आशा उत्साह देखने को मिला छ लेखन प्रतियोगिता, वाद संवाद, पुरस्कार वितरण आदि कार्यक्रम किये गये जिला तम्बाकू नियंत्रण प्रकोष्ठ के कार्यक्रम अधिकारी मति नीरजा कुंतल द्वारा विद्यार्थियों एवं विद्यालय के आस पास से तम्बाकू युक्त सारी वस्तुएं अपने पास से

हटा देने के लिए आग्रह किया गया और तम्बाकू के स्थान पर सौंफ, मिश्री, लौंग, इलायची का उपयोग करने की सलाह दी गई। डॉ. वैशाली कुंतल ने तम्बाकू से बचने के सुझाव देते हुए बताया कि उन जगहों से दूर रहे जहां तम्बाकू की तलब याद दिलाते, तम्बाकू का पक्का इरादा रखे ड्रग इच्छा शक्ति मन पर नियंत्रण एवं सकारात्मक सोच विकसित करने पर ध्यान केन्द्रित किया सामाजिक कार्यकर्ता पुरोहितम शर्मा ने तम्बाकू छोड़ने हेतु अपने ध्यान अन्य गतिविधि की ओर लगाने पर जोर दिया जब भी तम्बाकू की याद आवे लम्बी व गहरी साँस ले धीरे धीरे पर्याप्त मात्रा में पानी पिने डॉ. रोहित चौधरी द्वारा बताया गया कि नशे की चीजों से दूरी बना कर रखे ज्यादा से ज्यादा अपने आस पड़ोस में तम्बाकू से होने वाली बीमारियों के बारे में प्रचार प्रसार करें।

LIC's जन सुरक्षा

(नाँन पार, नाँन लिंकड, व्यक्तिगत, बचत, जीवन सुक्ष्म बीमा प्लान)

UIN: 512N388V01 | PLAN NO: 880

छोटा प्रीमियम, बड़ी सुरक्षा.

प्रमुख खूबियाँ

- जीवन सुक्ष्म बीमा योजना
- सीमित प्रीमियम प्लान
- 3 पूर्ण वर्ष के प्रीमियम भुगतान के बाद ऑटो कवर
- पहले पॉलिसी वर्ष की समाप्ति पर पॉलिसी लोन
- पॉलिसी की पूरी अवधि में गैरटीड एडिशन

योग्यता की शर्तें

- न्यूनतम बीमा धन ₹1,00,000/-
- अधिकतम बीमा धन ₹2,00,000/-

हमें फॉलो करें:

हमारी कॉल सहायता 24x7

8976862090

अधिक जानकारी के लिए अपने एजेंट/नजदीकी एलआईसी शाखा से संपर्क करें या अपने शहर का नाम SMS करें 56767474 पर.

हमारी कॉल सहायता 24x7

8976862090

पोखेडगी वाले फोन कॉलस तथा झूठे/भ्रामक प्रस्तावों से सावधान रहें, आईआरडीएआई या इनके कर्मचारी बीमा व्यवस्था जैसे कि बीमा पॉलिसियों की विक्री, बीमास की घोषणा या प्रीमियम के भिन्न, रक्षितों लौटाना जैसे कोई भी गतिविधियों में शामिल नहीं होते हैं. निम्न पॉलिसीधारकों या संभावित शाहकों को ऐसे फोन कॉलस भिन्न, वे कृपया पुलिस से इसकी रिपोर्ट दर्ज करें. कृपया विक्री के सम्मान से पहले विक्री पुस्तिका को ध्यान से पढ़ें.